



16854/14

(OR. en)

PRESSE 648
PR CO 71

STQARRIJA GĦALL-ISTAMPA

It-3359 laqgħa tal-Kunsill

Affarijiet Barranin

Kwistjonijiet marbuta mal-iżvilupp

Brussell, 12 ta' Diċembru 2014

President

Federica Mogherini

Rappreżentant Għoli tal-Unjoni għall-Affarijiet Barranin u
l-Politika ta' Sigurtà

L - I S T A M P A

Riżultati Prinċipali tal-Kunsill

Wara l-2015

Il-Kunsill iddiskuta l-iżviluppi reċenti, b'mod partikolari l-aħħar rapport ta' sintesi li nħareġ mis-Segretarju Ġenerali tan-NU, u l-passi li jmiss rigward il-qafas ta' wara l-2015, il-qafas ġdid għall-isforzi tal-komunità internazzjonali għall-qerda tal-faqar u l-iżvilupp sostenibbli.

Ir-Rappreżentant Għoli tal-UE għall-Affarijiet Barranin u l-Politika ta' Sigurtà, Federica Mogherini, qalet: "Il-prinċipju tal-qafas globali li jmiss huwa li hadd ma jibqa' l-art, mhux biss f'xi partijiet tad-dinja, iżda fil-partijiet kollha tad-dinja. Bil-konkluzjonijiet tal-Kunsill il-godda, l-UE ser tibda titkellem b'vuċi waħda dwar l-aġenda ta' wara l-2015", żiedet tghid.

L-UE u l-istati membri tagħha ħadu impenn lejn aġenda ambizzjuża, trasformattiva u inkluziva għal wara l-2015. In-negozjati finali fin-NU waslu biex jibdeu biex tithejja l-konferenza dwar il-finanzjament għall-iżvilupp li ser issir f'Lulju u s-Summit tan-NU dwar l-aġenda għall-iżvilupp ta' wara l-2015 li ser isir f'Settembru 2015. L-UE qed tkompli tiżviluppa l-pożizzjoni tagħha permezz ta' konkluzjonijiet tal-Kunsill li ser jiġu adottati mill-Kunsill Affarijiet Ġenerali fis-16 ta' Diċembru, u ser tkompli tagħmel dan fix-xhur li ġejjin.

L-Ebola

Waqf l-ikla ta' nofsinhar, il-ministri kienu infurmati mill-koordinatur tal-UE għall-Ebola Christos Stylianides dwar il-kriżi u r-rispons tal-UE għaliha. Huma kellhom skambju ta' fehmiet dwar l-appoġġ tal-perijodu medju jew fit-tul għar-rikostruzzjoni u l-irkupru wara l-epidemija. B'mod kollettiv, l-UE u l-istati membri tagħha huma d-donaturi ewlenin fost il-komunità internazzjonali biex jgħinu l-waqfien tat-tifqiegħa tal-Ebola: il-wegħdiet mill-Kummissjoni u l-istati membri issa jaqbzū EUR 1.1 biljun.

WERREJ¹

PARTEĊIPANTI	4
---------------------------	----------

PUNTI LI ĠEW DISKUSSI

Wara l-2015.....	6
Migrazzjoni, rifuġjati u żvilupp	6
L-Ebola.....	10
Kwistjonijiet marbuta mal-ugwaljanza bejn is-sessi.....	10

PUNTI OHRAJN LI ĠEW APPROVATI*KOOPERAZZJONI GHALL-IŻVILUPP*

– Is-settur privat fl-iżvilupp.....	11
– Pjan ta' azzjoni dwar in-nutrizzjoni.....	17
– Rapport Annwali dwar il-politiki ta' żvilupp u għajnuna esterna tal-UE.....	20
– Ftehim ta' Shubija Ekonomika mal-Afrika tal-Punent	22

AFFARIJJIET BARRANIN

– Relazzjonijiet bejn l-UE u l-Ukraina	22
– Voluntiera tal-Għajnuna tal-UE.....	22

¹

- Meta dikjarazzjonijiet, konklużjonijiet jew riżoluzzjonijiet ikunu ġew adottati formalment mill-Kunsill, dan ikun indikat fl-intestatura tas-sugġett ikkonċernat u t-test jitqiegħed bejn il-virgoletti.
- Id-dokumenti li r-referenzi tagħhom jingħataw fit-test qegħdin fis-sit tal-Internet tal-Kunsill <http://www.consilium.europa.eu>.
- Atti adottati b'dikjarazzjonijiet għall-minuti tal-Kunsill li jkunu jistgħu jinħarġu għall-pubbliku huma indikati b'asterisk; dawn id-dikjarazzjonijiet qegħdin fuq is-sit tal-Internet tal-Kunsill imsemmi hawn fuq jew jistgħu jinkisbu mill-Uffiċċju tal-Istampa.

PARTEĊIPANTI

Rappreżentant Gholi

Is-Sinjura Federica MOGHERINI

Rappreżentant Gholi tal-Unjoni għall-Affarijiet Barranin u l-Politika ta' Sigurtà

Belġju:

Is-Sur Dirk WOUTERS

Rappreżentant Permanenti

Bulgarija:

Is-Sur Rumen ALEXANDROV

Viċi Ministru għall-Affarijiet Barranin

Repubblika Ċeka:

Is-Sur Martin TLAPA

Viċi Ministru għall-Affarijiet Barranin

Danimarka:

Is-Sur Mogens JENSEN

Ministru għall-Kummerċ u l-Iżvilupp

Ġermanja:

Is-Sur Gerd MÜLLER

Ministru Federali għall-Kooperazzjoni Ekonomika u l-Iżvilupp

Estonja:

Is-Sur Matti MAASIKAS

Rappreżentant Permanenti

Irlanda:

Is-Sur Declan KELLEHER

Rappreżentant Permanenti

Greċja:

Is-Sur Kyriakos GERONTOPOULOS

Segretarju tal-Istat għall-Affarijiet Barranin

Spanja:

Is-Sur Jesús Manuel GRACIA ALDAZ

Segretarju tal-Istat għall-Kooperazzjoni Internazzjonali u l-Amerika Latina

Franza:

Is-Sur Pierre SELLAL

Rappreżentant Permanenti

Kroazja:

Is-Sinjura Vesna PUSIĆ

L-Ewwel Viċi Prim Ministru u Ministru għall-Affarijiet Barranin u Ewropej

Italja:

Is-Sur Lapo PISTELLI

Viċi Ministru għall-Affarijiet Barranin

Ċipru:

Is-Sur Kornelios KORNELIOU

Rappreżentant Permanenti

Latvja:

Is-Sinjura Zanda KALNIŅA-LUKAŠEVICA

Segretarju Parlamentari, Ministeru għall-Affarijiet Barranin

Il-Litwanja:

Is-Sur Andrius KRIVAS

Viċi Ministru għall-Affarijiet Barranin

Lussemburgu:

Is-Sur Romain SCHNEIDER

Ministru għas-Sigurtà Soċjali, Ministru għall-Kooperazzjoni għall-Iżvilupp u l-Affarijiet Umanitarji, Ministru għall-Isports

Ungerija:

Is-Sur István MIKOLA

Segretarju tal-Istat għall-Kooperazzjoni fil-Politika tas-Sigurtà u l-Kooperazzjoni Internazzjonali, Ministeru għall-Affarijiet Barranin u l-Kummerċ

Malta:

Is-Sinjura Marlene BONNICI

Rappreżentant Permanenti

Olanda:

Is-Sinjura Lilianne PLOUMEN

Ministru għall-Kummerċ Barrani u l-Kooperazzjoni għall-Iżvilupp

Awstrija:

Is-Sur Walter GRAHAMMER

Rappreżentant Permanenti

Polonja:

Is-Sur Marek PRAWDA

Rappreżentant Permanenti

Portugall:

Is-Sur Luís CAMPOS FERREIRA

Segretarju tal-Istat għall-Affarijiet Barranin u l-Kooperazzjoni

Rumanija:

Is-Sur Radu PODGOREAN

Segretarju tal-Istat, Ministeru għall-Affarijiet Barranin

Slovenja:

Is-Sur Bogdan BENKO

Segretarju tal-Istat, Ministeru għall-Affarijiet Barranin

Slovakkja:

Is-Sur Peter BURIAN

Segretarju tal-Istat, Ministeru għall-Affarijiet Barranin

Finlandja:

Is-Sinjura Sirpa PAATERO

Ministru għall-Iżvilupp Internazzjonali

Svezja:

Is-Sinjura Isabella LÖVIN

Ministru għall-Kooperazzjoni Internazzjonali għall-Iżvilupp

Renju Unit:

Is-Sinjura Justine GREENING

Segretarju tal-Istat għall-Iżvilupp Internazzjonali

Kummissjoni:

Is-Sur Neven MIMICA

Membru

Is-Sur Karmenu VELLA

Membru

Is-Sur Christos STYLIANIDES

Membru

PUNTI LI ĠEW DISKUSSI

Wara l-2015

Il-Kunsill iddiskuta l-iżviluppi reċenti, b'mod partikolari l-aħħar rapport ta' sintesi li nħareġ mis-Segretarju Ġenerali tan-NU, u l-passi li jmiss rigward il-qafas ta' wara l-2015, il-qafas ġdid għall-isforzi tal-komunità internazzjonali għall-qerda tal-faqar u l-iżvilupp sostenibbli.

L-UE u l-istati membri tagħha ħadu impenn lejn agenda ambizzjuża, trasformattiva u inklużiva għal wara l-2015. In-negozjati finali fin-NU waslu biex jibdew biex tithejja l-konferenza dwar il-finanzjament għall-iżvilupp li ser issir f'Lulju u s-Summit tan-NU dwar l-agenda għall-iżvilupp ta' wara l-2015 li ser isir f'Settembru 2015. L-UE qed tkompli tiżviluppa l-pożizzjoni tagħha permezz ta' konklużjonijiet tal-Kunsill li ser jiġu adottati mill-Kunsill Affarjiet Ġenerali fis-16 ta' Diċembru, u ser tkompli tagħmel dan fix-xhur li ġejjin.

Migrazzjoni, rifuġjati u żvilupp

Il-Kunsill kellu skambju ta' fehmiet dwar l-kwistjonijiet marbuta ma xulxin dwar il-migrazzjoni, r-refuġjati u l-iżvilupp. Huwa adotta l-konklużjonijiet li ġejjin dwar il-migrazzjoni f'kooperazzjoni għall-iżvilupp tal-UE:

"Introduzzjoni

1. Il-Kunsill ifakkar fil-Konklużjonijiet tiegħu dwar id-Djalogu ta' Livell Għoli tal-2013 dwar il-Migrazzjoni u l-Iżvilupp u dwar l-estensjoni tar-rabta bejn l-iżvilupp u l-migrazzjoni. L-implimentazzjoni tal-impenji speċifiċi li jinsabu f'dawn il-Konklużjonijiet għandha tkompli miexja 'l quddiem. Għad iridu jittiehdu inkunsiderazzjoni l-importanza tal-migrazzjoni fil-kuntest tal-kooperazzjoni għall-iżvilupp u l-htieġa li tirriżulta minnha li l-migrazzjoni tiġi indirizzata b'mod komprensiv anki minn angolu ta' żvilupp.
2. Filwaqt li jafferma mill-ġdid l-impenn biex tiġi żgurata migrazzjoni sikura, ordnata u regolari, b'rispett shiħ għad-drittijiet tal-bniedem, il-Kunsill jagħraf l-urġenza li tiġi minn kunflitti u krizijiet mad-dinja kollha u l-isfidi mingħajr precedent li jirriżultaw relatati mar-refuġjati u l-persuni spustati fpajjiżhom (IDPs) kif ukoll mal-komunitajiet u l-pajjiżi ospitanti. Huwa jenfasizza wkoll li l-bieċa l-kbira tar-refuġjati u l-IDPs bħalissa qegħdin jgħixu f'sitwazzjonijiet imtawla u jfakkar fl-impenn tiegħu għall-implimentazzjoni tal-qafas ta' protezzjoni internazzjonali, b'mod partikolari l-Konvenzjoni ta' Ġinevra tal-1951 dwar l-Istatus tar-Rifuġjati.
3. Il-Kunsill ifakkar fil-progress li sar dan l-aħħar, b'mod partikolari b'rabta mad-Djalogu ta' Livell Għoli tan-NU dwar il-Migrazzjoni u l-Iżvilupp, kif ukoll mal-Forum Globali dwar il-Migrazzjoni u l-Iżvilupp tal-2014. F'dan il-kuntest, il-Kunsill jilqa' l-inklużjoni tal-migrazzjoni fil-Komunikazzjoni tal-Kummissjoni "Hajja diċenti għal kulhadd: minn viżjoni għal azzjoni kollettiva" kif ukoll fid-dokument ta' eżitu tal-Grupp ta' Hidma Miftuħ. Migrazzjoni ġestita tajjeb u l-mobilità tal-bniedem għandhom jiġu rikonoxxuti fl-agenda għal wara l-2015 bħala li jistgħu jippermettu l-iżvilupp.

4. Li tkabbar kemm jista' jkun l-impatt pożittiv ta' migrazzjoni ġestita tajjeb fuq l-iżvilupp huwa prijorità politika importanti għall-UE, kif juri l-qafas politiku doppju tagħha f'dan il-qasam. Ir-rabta bejn il-migrazzjoni u l-iżvilupp hija wahda mill-prijoritajiet tematiċi tal-Approċċ Globali għall-Migrazzjoni u l-Mobilità, li jipprovdi l-qafas ġenerali għall-politika esterna tal-UE dwar il-migrazzjoni, u hija wkoll integrata fil-qafas ta' politika tal-UE għall-iżvilupp, li l-Aġenda għall-Bidla hija l-aktar element kostitwenti reċenti tiegħu.
5. Il-Kunsill ifakkar fl-importanza tal-migrazzjoni bħala wiehed mill-hames oqsma ta' prijorità fl-impenji tal-UE għall-Koerenza tal-Politiki għall-Iżvilupp. Il-Kunsill jafferma mill-ġdid li, sabiex jiżdied il-potenzjal tal-iżvilupp tal-migrazzjoni, il-koerenza tal-politika għandha tiġi segwita fi hdan firxa wiesgħa ta' oqsma ta' politika interna u esterna, inklużi politiki f'pajjiżi shab. B'mod partikolari, hemm bżonn ta' inkorporazzjoni aktar sistematika tad-dimensjoni tal-iżvilupp fil-politiki ta' migrazzjoni. Il-Kunsill ifakkar ukoll li l-koerenza u l-koordinazzjoni msahha huma mehtieġa bejn id-dimensjoni esterna tal-politika dwar il-migrazzjoni u l-aġendi tal-iżvilupp u l-affarijiet esterni sabiex jindirizzaw aħjar l-isfidi u l-opportunitajiet li ġġib magħha l-migrazzjoni.
6. Il-Kunsill ifakkar fil-kontribut sinifikanti li l-kooperazzjoni għall-iżvilupp tista' tipprovdi għar-rispons għall-instabilità politika u ekonomika u biex jiġu indirizzati l-ksur tad-drittijiet tal-bniedem, il-fragilità, il-kunflitt, il-vulnerabilità tal-ambjent, il-qgħad u l-faqar estrem, li jistgħu jkunu l-għeruq tal-migrazzjoni irregolari u l-ispustament sfurzat.

Jitqiesu bis-shih l-opportunitajiet u l-isfidi tal-migrazzjoni fil-kooperazzjoni tal-UE għall-iżvilupp

7. Il-migrazzjoni hija fenomenu multidimensjonali b'diversi interkonnessjonijiet ma' oqsma oħrajn ta' intervent - bħall-impjiegi, is-saħħa, l-edukazzjoni, il-protezzjoni soċjali, it-tibdil fil-klima. F'dan l-isfond, il-Kunsill jirrakkomanda inkorporazzjoni aktar sistematika tal-migrazzjoni fid-djalogu ma' pajjiżi u reġjuni shab kif ukoll fil-programmazzjoni tal-kooperazzjoni għall-iżvilupp, kemm fil-livell tal-UE kif ukoll fil-livell tal-Istati Membri, u fl-istrategiji nazzjonali u reġjonali għall-iżvilupp, fejn rilevanti.
8. Il-Kunsill jappella lill-Kummissjoni, f'kooperazzjoni mill-qrib mas-SEAE, biex tipprovdi gwida dwar kif għandha tiġi inkorporata u msahha d-dimensjoni tal-migrazzjoni kemm fid-djalogu u l-programmazzjoni tal-politika. Huwa jissottolinja l-htieġa għal sforzi kontinwi biex tissahħah il-bażi ta' evidenza billi jittejbu l-ġbir u l-analiżi ta' data relatata mal-migrazzjoni, inkluż dwar l-impatt tal-migrazzjoni fuq l-iżvilupp, u biex tissahħah il-kapaċità li jintuza l-għarfien miksub fit-tfassil u l-implimentazzjoni tal-politika.

9. L-iżgurar ta' governanza effettiva tal-migrazzjoni u r-rispett tad-drittijiet tal-bniedem tal-migranti huwa responsabbiltà kondiviża bejn il-pajjiżi ta' orijini, ta' transitu u ta' destinazzjoni. F'dan ir-rigward, il-Kunsill jenfasizza l-importanza ta' inizjattivi ta' bini tal-kapaċitajiet biex jappoġġaw lill-pajjiżi shab tagħna biex jegħlbu l-isfidi u l-opportunitajiet ta' migrazzjoni, b'mod partikolari fil-qasam tal-involviment tad-dijaspora, il-promozzjoni tal-migrazzjoni legali, il-prevenzjoni tal-migrazzjoni irregolari, il-ġlieda kontra l-kuntrabandu ta' migranti u t-traffikar tal-bnedmin, inkluż permezz tal-ġlieda kontra networks kriminali, ir-riammissjoni u l-integrazzjoni mill-ġdid tal-persuni li jirritornaw. Il-Kunsill jappella għal programmi li jrawmu sensibilizzazzjoni dwar dawn il-kwistjonijiet.
10. Minhabba l-importanza tal-migrazzjoni Nofsinhar-Nofsinhar u l-pajjiżi bi dħul baxx u medju bħala pajjiżi destinatari, il-Kunsill jissottolinja l-htieġa li jkun hemm dialogu, kooperazzjoni u sħubiji ma' u fost dawn il-pajjiżi biex tinbena sensibilizzazzjoni għall-impatt tal-migrazzjoni fuq l-iżvilupp ekonomiku, b'mod partikolari fil-kuntest tal-mobbiltà reġjonali tal-haddiema, l-appoġġ għad-definizzjoni tal-politiki dwar l-integrazzjoni u d-dialogu interkulturali, it-tiżhijiet ta' mekkaniżmi biex jiġu indirizzati l-vulnerabbiltajiet tal-migranti, speċjalment in-nisa u t-tfal. Għandha tingħata attenzjoni speċjali lill-ġlieda kontra r-razziżmu u l-ksenofobija.
11. Il-Kunsill ifakkar fil-forom differenti ta' kontribuzzjoni, mhux biss ekonomika, iżda wkoll permezz ta' trasferiment tal-ġarhien, l-esperjenza u t-teknoloġija, kif ukoll fil-qafas ta' proċessi ta' rikonċiljazzjoni nazzjonali, li jistgħu joffru l-membri tad-dijaspora għall-iżvilupp tal-pajjiżi tal-orijini tagħhom. Ahna nissottolinjaw il-htieġa li tissaħħah il-kapaċità tal-partijiet ikkonċernati istituzzjonali rilevanti fil-pajjiżi shab, inklużi l-awtoritajiet lokali, li jinvolvu ruħhom fid-dijaspora u li jiggwidaw il-kontribut tagħha f'konformità mal-prijoritajiet nazzjonali ta' żvilupp.
12. Il-migranti jimbuttaw l-iżvilupp tal-pajjiżi ta' orijini u ta' destinazzjoni b'diversi modi. Pereżempju, il-migranti jistgħu jaqdu rwol sinifikanti bħala intraprendituri u persuni li joħolqu l-impjiegi. F'dan il-kuntest huwa kruċjali li wiehed jenfasizza li governanza tajba u ambjent li jwassal għan-negozju huma elementi ewlenin biex jippromwov u l-intraprenditorija u l-investiment tad-dijaspora. Miżuri ta' akkumpanjament biex titrawwem iċ-ċirkolazzjoni ta' hili u l-migrazzjoni ċirkolari jistgħu wkoll jikkontribwixxu għall-iżvilupp ekonomiku.
13. Filwaqt li l-isforzi mwettqa fil-livell tal-UE biex jonqsu l-ispejjeż tat-trasferimenti ta' rimessi għandhom jinżammu, jehtieġ li tingħata aktar attenzjoni lit-tiżhijiet tat-trasparenza u l-kompetizzjoni fis-suq tar-rimessi u biex jiġi promoss użu mifrux ta' servizzi finanzjarji. Id-dialogu ta' politika mal-awtoritajiet rilevanti ta' pajjiżi shab jista' jaqdi rwol essenzjali fil-promozzjoni tar-riformi meħtieġa tal-oqfsa leġislattivi u regolatorji rilevanti u b'hekk iżid kemm jista' jkun l-impatt tar-rimessi fuq l-iżvilupp.

14. Il-Kunsill jissottolinja li t-tnaqqis tal-ispejjeż ekonomiċi u soċjali assoċjati mal-migrazzjoni jista' jkollu impatt sinifikanti fuq l-iżvilupp. F'dan ir-rigward, filwaqt li l-attenzjoni fuq ir-rimessi jehtieg li tinzamm, spejjeż oħra marbuta mal-migrazzjoni u l-mobilità, bħal nuqqasijiet ta' hliet minhabba l-emigrazzjoni u l-ispejjeż tar-reklutaġġ ta' haddiema migranti, għandhom jiġu indirizzati bl-istess mod.

L-iżgurar ta' approċċ koordinat ta' kooperazzjoni għall-iżvilupp għar-refuġjati u l-IDPs

15. It-tishih tar-rabta bejn l-ghajnuna umanitarja u l-iżvilupp, inkluż permezz tal-implimentazzjoni tal-aġenda ta' reżiljenza, huwa kruċjali biex jiġi żgurat approċċ koerenti u komprensiv tal-UE għall-ispustament sfurzat, li jinkludi wkoll reazzjonijiet xierqa għall-finanzjament. F'dak il-kuntest il-Kunsill jagħraf li r-rifuġjati, l-IDPs u persuni oħra fi bżonn ta' protezzjoni internazzjonali, speċjalment f'sitwazzjonijiet ta' spustament fit-tul, jipprezentaw sfidi sinifikanti kif ukoll opportunitajiet potenzjali għall-pajjiżi ospitanti u l-komunitajiet ospitanti. Dawn għandhom jiġu indirizzati permezz ta' ppjanar ta' żvilupp fit-tul mill-istadju bikri ta' kriżi, biex b'hekk jikkomplementa l-approċċ umanitarju.
16. Refuġjati u persuni spustati internament, kif ukoll migranti f'sitwazzjoni vulnerabbli, huma f'riskju akbar li jkunu soġġetti għal diversi forom ta' ksur u abbużi tad-drittijiet tal-bniedem, inkluża l-vjolenza sesswali u sessista. Il-Kunsill jenfasizza l-importanza tal-prevenzjoni u t-tnaqqis ta' tali vjolenza, filwaqt li jiżgura li dawk li jgarrbu din il-vjolenza jkunu jistgħu jaċċessaw servizzi ta' appoġġ u li l-pajjiżi shab jiġu appoġġati f'din il-hidma.
17. Il-Kunsill jagħraf l-isforzi kbar tal-pajjiżi ospitanti u l-komunitajiet ospitanti f'reġjuni ġirien ta' żoni ta' kunflitt meta jakkomodaw lil refuġjati u migranti oħra. Il-kapaċità ta' pajjiżi shab li jindirizzaw il-bosta sfidi relatati mar-refuġjati u l-IDPs u li jagħmlu użu aħjar mill-opportunitajiet potenzjali, inkluż billi jipprovdu opportunitajiet ta' integrazzjoni lokali u aċċess għal mezzi ta' awtodipendenza, għandha tissaħħa b'mod sinifikanti permezz ta' interventi mmirati. Il-Kunsill jilqa' l-hidma tal-Kummissjoni, f'kollaborazzjoni mill-qrib mas-SEAE, u jitlobha tiddefinixxi strateġija speċifika biex jiżdiedu l-impenji f'dan il-qasam, inkluż permezz tal-elaborazzjoni ta' approċċ ta' żvilupp koerenti u kkoordinat għall-kwistjonijiet tar-refuġjati u l-IDPs u l-iżgurar ta' rrispons xieraq f'dak li hu finanzjament.

It-Triq 'il Quddiem

18. Il-Kunsill jappella lill-Kummissjoni biex tiżgura li l-importanza tal-migrazzjoni kemm bhala opportunità kif ukoll sfida għall-iżvilupp titqies b'mod shiħ fil-livell tal-UE billi d-dimensjoni tal-migrazzjoni tiġi integrata fil-politika tal-iżvilupp tal-UE u kooperazzjoni kull fejn rilevanti u billi jiġi żgurat rispons xieraq f'dak li hu finanzjament. L-azzjoni tal-UE għall-migrazzjoni u l-iżvilupp għandha tindirizza b'mod komprensiv il-firxa shiħa ta' impatti pożittivi u negattivi tal-migrazzjoni fuq l-iżvilupp ekonomiku, soċjali u ambjentali sostenibbli u inkluziv fil-pajjiżi ta' oriġini u ta' destinazzjoni.
19. Għalhekk, il-Kunsill jistieden lill-Kummissjoni tipprovdi aktar orjentazzjonijiet ta' politika u gwida operazzjonali b'enfasi fuq l-oqsma kollha deskritti hawn fuq billi tadotta Komunikazzjoni sa tmiem l-2015."

L-Ebola

Waqt l-ikla ta' nofsinhar, il-ministri kellhom skambju ta' fehmiet mal-koordinatur tal-UE għall-Ebola Christos Stylianides dwar l-appoġġ tal-perijodu medju jew fit-tul għar-rikostruzzjoni u l-irkupru wara l-epidemija.

Kwistjonijiet marbuta mal-ugwaljanza bejn is-sessi

Il-Kunsill gie mġharraf dwar hidma li għaddejja rigward il-pjan ta' azzjoni tal-UE dwar l-ugwaljanza bejn is-sessi fil-kooperazzjoni għall-iżvilupp.

PUNTI OHRAJN LI ĠEW APPROVATI

KOOPERAZZJONI GĦALL-IŻVILUPP

Is-settur privat fl-iżvilupp

Il-Kunsill adotta l-konklużjonijiet li ġejjin dwar rwol aktar b'saħħtu tas-settur privat fil-kooperazzjoni għall-iżvilupp: perspettiva orjentata lejn l-azzjoni:

"Introduzzjoni

1. Il-Kunsill ifakkar fil-konklużjonijiet preċedenti tiegħu dwar ir-rwol tas-settur privat fl-iżvilupp¹, u b'mod partikolari s-sejha tiegħu għal tkompli ta' diskussjoni dwar l-ghodod u l-modalitajiet fid-dawl tal-operazzjonalizzazzjoni tal-azzjonijiet li jinsabu fil-Komunikazzjoni tal-Kummissjoni dwar "Rwol Aktar b'Saħħtu tas-Settur Privat fil-Kisba ta' Tkabbir Inkluziv u Sostenibbli fil-Pajjiżi li Qed Jizviluppaw."²
2. Il-Kunsill jilqa' d-diskussjonijiet li kienu sussegwentement imlaqqa' mill-Presidenza u l-Kummissjoni, li jinvolvu għadd kbir ta' partijiet interessati. Dawn id-diskussjonijiet ikkonfermaw li s-settur privat qed jitfaċċa bħala attur dejjem aktar attiv fil-qasam tal-iżvilupp. L-interazzjonijiet ta' shab għall-iżvilupp ma' atturi tas-settur privat saru wkoll aktar diversi.
3. Il-Kunsill ifakkar li l-oġġettiv ġenerali f'dan il-kuntest ta' politika jibqa' l-qerda tal-faqar permezz tal-iżvilupp sostenibbli. Il-Kunsill jissottolinja b'mod partikolari l-htieġa li jissahħaħ ir-rwol tas-settur privat fl-implimentazzjoni ta' Għanijiet ta' Żvilupp Sostenibbli futuri u biex jikkontribwixxi għal tkabbir ekonomiku inklussiv, għall-holqien ta' impjiegi decenti, għat-tranzizzjoni lejn ekonomija ekoloġika, għas-sigurtà tal-ikel u tan-nutrizzjoni, għall-harsien tal-ambjent, għall-mitigazzjoni u l-adattament għat-tibdil fil-klima, għat-tishih ekonomiku u soċjali tan-nisa u taż-żgħażaġh, b'enfasi partikolari fuq l-ifqar u l-aktar vulnerabbli.
4. Il-Kunsill jenfasizza r-rwol ewlieni tas-settur privat fir-rigward tas-shubija ġdida globali li qed tiġi kkunsidrata fil-kuntest tad-diskussjoni dwar l-aġenda għal wara l-2015.

¹ Dok. 11149/14

² Dok. 9802/14

Prinċipji u Kriterji

5. Fl-esplorazzjoni ta' modi godda ta' hidma mas-settur privat sabiex jiġu utilizzati l-għarfien espert u r-riżorsi tiegħu għall-iżvilupp inklużiv u sostenibbli, il-Kunsill jirrikonoxxi l-isfidi bħal kif għandhom jiġu dentifikati l-aħjar approċċi u mudelli għal kollaborazzjoni mas-settur privat fil-kooperazzjoni għall-iżvilupp, kif tista' tiġi żgurata l-gwida effettiva dwar u s-sorveljanza ta' diligenza dovuta b'mod partikolari fir-rigward tad-drittijiet tal-bniedem, kif jiġi żgurat l-allinjament tal-interessi u r-responsabbiltà reċiproka fost il-partijiet kkonċernati differenti, kif jistgħu jittaffew ir-riskji fiduċjarji u ta' reputazzjoni b'mod partikolari għall-UE u l-Istati Membri tagħha jew dwar kif għandu jiġi vvalutat u jitkejjel l-impatt tal-iżvilupp dwar l-involviment tas-settur privat. Il-Kunsill jiehu nota tad-diskussjonijiet relatati fil-kuntest tal-Kumitat tal-Għajnuna għall-Iżvilupp tal-Organizzazzjoni għall-Kooperazzjoni u l-Iżvilupp Ekonomiku (OECD/DAC) dwar it-trattament statistiku ta' strumenti u tas-settur privat u l-finanzjament b'self fil-qafas tal-kejl tal-finanzjament għall-iżvilupp wara l-2015.
6. Il-Kunsill għalhekk jappoġġa l-prinċipji (enfasi fuq il-ħolqien tal-impjiegi, l-inklużjoni u t-tnaqqis tal-faqar, id-differenzjazzjoni, approċċ ibbażat fuq is-suq, enfasi fuq ir-riżultati, il-Koerenza tal-Politiki għall-Iżvilupp) u l-kriterji (l-impatt tal-iżvilupp li jista' jitkejjel, l-addizzjonalità, in-newtralità u t-trasparenza, l-interessi komuni u l-għanijiet u l-kofinanzjament, l-effett ta' dimostrazzjoni, il-konformità max-xogħol, mal-istandards soċjali, dawk ambjentali u fiskali inkluż ir-rispett tad-drittijiet tal-bniedem) proposti mill-Kummissjoni bħala qafas biex jiġu indirizzati dawn l-isfidi u jitkabbar l-għarfien dwar l-opportunitajiet u l-kondizzjonijiet għal suċċess mas-settur privat.
7. Il-Kunsill jilqa' l-impenn mill-Istati Membri biex japplikaw dan il-qafas fl-appoġġ tagħhom u l-involviment tas-settur privat fil-kooperazzjoni għall-iżvilupp fuq livell bilaterali u multilaterali bħala bażi għal approċċ tal-UE u tal-Istati Membri biex jinkisbu l-effiċjenza, l-impatt tal-iżvilupp u koordinazzjoni aħjar ta' azzjonijiet b'appoġġ għas-suċċess għall-iżvilupp tas-settur privat u l-iżvilupp tal-pubbliku-privat. Il-Kunsill jinnota wkoll li dawn il-prinċipji jikkomplementaw il-prinċipji ewlenin ta' Busan ta' sjieda tal-pajjiż dwar l-effiċjenza tal-għajnuna, inkluż l-impenn speċifiku biex jithaffu l-isforzi biex l-għajnuna ma tibqax marbuta.
8. Il-Kunsill jinnota li l-kriterji għandhom jintużaw bħala gwida waqt il-valutazzjoni tal-adeqwatezza ta' proposti għal appoġġ dirett. Il-valutazzjoni għandha b'mod partikolari tipprevedi approċċ differenzjat li jqis it-tip u d-daqs tal-intrapriżi tas-settur privat involuti u l-kuntest li fih huwa jopera. Il-konsistenza mal-prinċipji u l-kriterji jew triq kredibbli lejhom għandha tkunu parti integrali mis-suċċess rispettiva u l-programmi maħsuba. Barra minn hekk, il-Kunsill jistieden lill-Kummissjoni u lill-Istati Membri biex ikomplu jikkondividu l-esperjenza u biex jiddefinixxu kif japplikaw b'mod konkret dawk il-prinċipji u l-kriterji.

Azzjonijiet biex jikkatalizzaw l-involvement tas-settur privat u riżorsi għall-iżvilupp

9. Il-Kunsill jirrikonoxxi li l-Komunikazzjoni tal-Kummissjoni tipproponi sett ambizzjuż ta' azzjonijiet li għandu l-potenzjal li jtejjeb l-effettività tal-appoġġ tal-UE għall-iżvilupp tas-settur privat. Il-Kunsill jistieden lill-Kummissjoni biex tiżgura li dan il-qafas strateġiku għdid u azzjonijiet relatati huma adegwatament riflessi fl-ipprogrammar tal-għajjnuna għall-iżvilupp tal-UE għall-perijodu 2014-2020 u jistieden lill-Kummissjoni tqis il-potenzjal ipprovdut permezz tad-diversi strumenti tagħha sabiex jiġi żgurat li dan l-approċċ jista' jiġi applikat b'mod koerenti, effiċjenti u b'mod komplementari fil-livell sottonazzjonali, nazzjonali, reġjonali u dak globali.
10. Il-Kunsill huwa tal-fehma li l-azzjonijiet proposti fil-Komunikazzjoni tal-Kummissjoni, li għandhom x'jaqsmu mal-ikkatalizzar tar-riżorsi tas-settur privat u l-impenn għall-iżvilupp, jeħtieġu lill-UE u l-Istati Membri jtejjbu aktar l-interazzjoni u jiehdu azzjonijiet kongunti li jibnu fuq il-kompetenza u l-għarfien, inklużi esperjenzi tranżitorji, fil-livell globali, tal-UE u tal-Istati Membri: għalhekk, għandu jittiehed kont tal-elementi ta' hawn.

Strumenti u Mekkanizmi Finanzjarji Innovattivi

11. Finanzjament ingranat għall-iżvilupp mis-settur privat jibqa' komputu diffiċli. Il-Kunsill jappoġġa l-użu ta' strumenti finanzjarji innovattivi biex jiġi ingranat finanzjament addizzjonali. Dawn jistgħu jinkludu fondi ta' Solidarjetà, mekkaniżmi b'diversi donaturi, mikrodonazzjonijiet jew investment u tahlit b'impatt.
12. It-tahlit b'mod partikolari huwa għodda importanti biex tingħata spinta lit-tkabbir ekonomiku, l-innovazzjoni u l-holqien tal-impjiegi. Il-Kunsill jirrikonoxxi l-hidma u jistenna bil-herqa l-isforzi kontinwi tal-Kummissjoni, l-Istati Membri u l-Istituzzjonijiet Ewropej tal-finanzjament (EFIs) fil-Pjattaforma tal-UE għat-Tahlit fil-Kooperazzjoni Esterna (EUBEC) sabiex titjieb l-effettività billi tiżdied il-koordinazzjoni tad-donaturi, il-promozzjoni tad-diviżjoni tax-xogħol u jitnaqqsu l-ispejjeż tat-tranzazzjoni għas-shab, u biex jissahhah l-impatt tal-iżvilupp tal-operazzjonijiet ta' tahlit, fuq il-bażi tal-tagħlimiet meħuda.
13. Il-Kunsill jistenna b'interess l-implimentazzjoni mill-Kummissjoni tal-oqfsa tat-tahlit tad-DCI, l-ENI u l-FEŽ, inklużi faċilitajiet ta' tahlit għal reġjuni u pajjiżi tal-Amerika Latina, l-Asja, l-Asja Ċentrali, il-Viċinat, il-Karibew u tal-Paċifiku kif ukoll l-istabbiliment ta' faċilità ta' tahlit għidida għall-Afrika. L-użu tal-mekkanizmi ta' tahlit għandu jibni fuq sforzi kumulattivi ta' donaturi u istituzzjonijiet finanzjarji Ewropej u fuq diviżjoni effiċjenti tax-xogħol. Dan jista' jinkiseb billi tithegġeġ parteċipazzjoni usa' f'attivitajiet ta' tahlit u billi tiġi promossa l-koordinazzjoni bejn id-diversi donaturi u l-istituzzjonijiet finanzjarji involuti.

14. Rigward b'mod partikolari intrapriżi mikro, żgħar u medji, inkluż fis-settur informali, kif ukoll intrapriżi soċjali u kooperattivi, il-Kunsill jinkoraġġixxi lill-Kummissjoni, lill-Istati Membri u lill-EFIs biex jagħtu attenzjoni partikolari lis-sistemi bankarji lokali u biex itejbu l-aċċess tagħhom għall-kapital, il-finanzjament fit-tul u s-servizzi finanzjarji, biex jappoġġaw b'mod partikolari l-finanzjament ta' intraprendituri nisa u żgħażaġh; biex jippromwovu l-finanzjament għall-intrapriżi fl-ekonomija soċjali, l-iskemi ta' taħriġ vokazzjonali; u biex jappoġġaw il-kuntatti minn negozju għal negozju u l-adozzjoni tal-aqwa prattiki ambjentali. L-azzjonijiet biex ikabbru l-aċċess tal-SMEs għat-teknoloġija u s-swieq għandhom ukoll jingħataw prijorità. Għandha tingħata attenzjoni partikolari lis-setturi favur il-foqra li għandhom effett multiplikatur u joħolqu impjiegi li jikkorrispondu għall-aġenda politika tal-UE bħalma huma l-agrikoltura, in-negozju agrikolu, l-enerġija u l-intrapriżi li jippromwovu ekonomija ambjentali b'livell baxx ta' emissjonijiet tal-karbonju u reżiljenti għat-tibdil fil-klima. Il-Pakkett ta' Finanzjament ta' Impatt UE-AKP, tieqa speċjali ġdida taħt il-Faċilità ta' Investiment tal-AKP ġestita mill-BEI, huwa milqugh f'dan il-kuntest. Billi jġib riskju oġġha minn dak permess taħt il-Faċilità ta' Investiment, dan jappoġġa proġetti impatt ta' żvilupp akbar. Kemm ir-riskju oġġha kif ukoll l-impatt akbar jeħtieġ li jiġu vvalutati u rrapportati b'mod xieraq.

Djalogu Strutturati u Mudelli ta' Negozju Inklużivi: il-htieġa għaż-żieda

15. Il-Kunsill huwa konvint bis-siġh mill-htieġa għal djalogu strutturati mas-settur privat li jista' jinkludi l-gvernijiet, l-awtoritajiet lokali, l-organizzazzjonijiet tas-soċjetà ċivili, l-imsieħba soċjali, it-trade unions u l-assocjazzjonijiet tan-negozju, l-akkademiċi u rappreżentanti tas-settur informali. Dan id-djalogu għandu jitwettaq fil-livell lokali, reġjonali u dak globali u fuq bażi settorjali. Djalogi bħal dawn m'għandhomx jiddupplikaw id-djalogi eżistenti u għandhom, fejn possibbli, jibnu fuq mekkanizmi eżistenti fil-livell internazzjonali bħas-Shubija Globali dwar Kooperazzjoni Effettiva għall-Iżvilupp.
16. Il-Kunsill jirrikonoxxi li d-djalogu bejn is-settur pubbliku u dak privat jista' jippromwovi ambjent li jwassal għal investiment responsabbli, il-ħolqien ta' impjiegi decenti u l-iżvilupp sostenibbli, u jsaħħaħ l-effettività tal-politika – huwa jwieġeb ukoll għad-domanda dejjem tikber minn atturi tas-settur privat biex ikunu aktar involuti fit-tfassil tal-politika ekonomika u b'mod partikolari fil-promozzjoni ta' ambjent sostenibbli, trasparenti u favorevoli għan-negozju u qafas regolatorju sod f'pajjiżi shab. Il-Kunsill jilqa' b'mod partikolari l-adozzjoni reċenti tal-"Qafas ta' Kooperazzjoni Kongunt AKP-UE dwar l-Appoġġ għall-Iżvilupp tas-Settur Privat fil-pajjiżi AKP" u l-istabbiliment ta' pjattaforma għad-djalogu tal-UE-AKP li tinkludi atturi mis-settur privat.
17. Il-Kunsill jilqa' l-approvazzjoni tal-Kummissjoni tad-Dikjarazzjoni Kongunta ta' Busan dwar "L-Espansjoni u t-Tisħiħ tal-Kooperazzjoni Pubblika u Privata għal Tkabbir fuq Bażi Wiesgħa, Inklussiv u Sostenibbli", kif ukoll ir-rwol aktar attiv tal-Kummissjoni fis-Shubijiet għall-Prosperità, u l-interazzjonijiet reċenti bejn atturi/organizzazzjonijiet tas-settur privat, Organizzazzjonijiet tas-Socjetà Ċivili u Atturi Lokali fil-qafas ta' Forum ta' Politika għall-Iżvilupp. Il-Kunsill iqis li proċessi bħal dawn jistgħu jiffaċilitaw l-interazzjonijiet ta' suċċess bejn is-settur privat, l-organizzazzjonijiet tas-soċjetà ċivili u l-atturi fil-livell tal-komunità lokali.

18. Il-Kunsill jistieden lill-Kummissjoni u lill-Istati Membri biex jaħdmu flimkien biex jiġu appoġġati r-replikazzjoni u ż-żieda ta' mudelli ta' negozju inklużivi u shubijiet relatati bejn diversi partijiet kkonċernati fis-settur privat, filwaqt li jibnu fuq inizjattivi eżistenti, u janalizzaw kif is-sinergiji jistgħu jiġu żviluppati biex jiżdied l-impatt ta' żvilupp tal-UE u l-azzjonijiet tal-Istati Membri. Il-Kunsill ihegġeg b'mod partikolari lill-Kummissjoni u l-Istati Membri biex jaqsmu l-esperjenzi u jiffaċilitaw l-aċċess għall-informazzjoni dwar inizjattivi u programmi eżistenti, li jipprezentaw is-shubija u l-opportunitajiet ta' finanzjament għan-negozju u partijiet kkonċernati oħra fi shubija għall-iżvilupp.
19. Barra minn hekk il-Kunsill jinkoraġġixxi lill-Kummissjoni biex tesplora modi innovattivi għall-iżvilupp ta' shubijiet mas-settur privat fi programmi ta' għajjnuna għall-iżvilupp li għandhom l-għan, fost l-oħrajn, li jiffavorixxu t-taħriġ taż-Żgħażaġh, miftuħ għal żgħażaġh Ewropej, u li jippromwovu l-impjeg taż-Żgħażaġh lokali. Il-Kunsill jistieden lill-Kummissjoni u lill-Istati Membri biex jespioraw kif jista' jissahhah ir-rwol tad-dijaspori fl-iżvilupp tas-settur privat f'pajjiżi ta' oriġini, b'mod partikolari sabiex jiġi promoss l-investment u t-trasferiment tal-għarfien.

Responsabbiltà Soċjali tal-Kumpanniji

20. Il-Kunsill jappoġġa lill-Kummissjoni u lill-Istati Membri fl-isforzi tagħhom biex jippromwovu r-Responsabbiltà Soċjali tal-Kumpanniji, b'mod partikolari permezz tal-implimentazzjoni ta' linji gwida u prinċipji rikonoxxuti internazzjonalment, jiġifieri l-Prinċipji Gwida tan-NU dwar in-Negozju u d-Drittijiet tal-Bniedem, l-Organizzazzjoni Internazzjonali tax-Xogħol (ILO) id-Dikjarazzjoni Tripartitika tal-Prinċipji rigward l-Imprizi Multinazzjonali u l-Politika Soċjali, l-Organizzazzjoni għall-Kooperazzjoni u l-Iżvilupp Ekonomiċi (OECD), il-Linji Gwida għal Intraprizi Multinazzjonali, il-Patt Globali tan-NU, u l-Organizzazzjoni Internazzjonali għall-Istandardizzazzjoni (ISO) 26000 l-Istandard ta' Gwida dwar ir-Responsabbiltà Soċjali.
21. Il-Kunsill jissottolinja li r-Responsabbiltà Soċjali tal-Kumpanniji, b'mod partikolari permezz tal-implimentazzjoni tal-Prinċipji Gwida tan-NU dwar in-Negozju u d-Drittijiet tal-Bniedem, u l-promozzjoni tal-libertà li jitwettagħ in-negozju, kif jinsab fl-Artikolu 16 tal-Karta tad-Drittijiet Fundamentali tal-Unjoni Ewropea, ser tkun waħda mill-oqsma ta' prijorità għall-assistenza tal-UE għall-Istrument Ewropew għad-Demokrazija u għad-Drittijiet tal-Bniedem fil-perijodu 2014-2020.
22. Il-Kunsill jilqa' l-kooperazzjoni internazzjonali intensifikata immirata lejn ktajjen ta' valur globali aktar responsabbli u jinkoraġġixxi lill-Kummissjoni biex tkun siehba attiva f'dan il-qasam. Il-Kunsill jissottolinja r-rikonoxximent dejjem jikber li l-integrazzjoni tat-tfassib soċjali, ambjentali, etiku, tad-drittijiet tal-bniedem u tal-konsumaturi u l-ġestjoni responsabbli tal-katina tal-provvista fl-operazzjonijiet u l-istrategġja ta' negozju ta' kumpannija jistgħu jgħinu biex jissahhu l-kompetittività u s-sostenibbiltà tiegħu. Il-Kunsill jirrikonoxxi l-htieġa li l-Istati Membri jinvolvu l-industriji tagħhom stess fi ktajjen ta' valur responsabbli b'mod partikolari jekk jaġixxu f'dawk il-pajjiżi l-aktar fil-bżonn. Is-shubijiet pubbliċi-privati għall-iżvilupp għandhom, fost l-oħran, jimmotivaw lis-settur privat biex imur lil hinn minn standards miftiehma internazzjonalment sabiex jiġu żviluppati approċċi volontarji rilevanti li qegħdin isiru dejjem aktar importanti.

23. Fir-rigward ta' relazzjonijiet kummerċjali u ekonomiċi, fejn is-settur privat huwa attur prinċipali, il-Kunsill jissottolinja l-importanza li ssir referenza għal-linji gwida u prinċipji rikonoxxuti internazzjonalment dwar ir-Responsabbiltà Soċjali Korporattiva f'negozjati li jinsabu għaddejjin u dawk futuri ta' Ftehimiet ta' Shubija Ekonomiċi u ftehimiet bilaterali oħra, u li jiġi promoss l-iżvilupp sostenibbli meta jinvolvu ruħhom fl-investment, l-esternalizzazzjoni u l-kummerċ fi u ma' pajjiżi shab. Il-Kunsill jissottolinja r-responsabbiltajiet tas-settur privat sabiex jippromwovi d-drittijiet tal-bniedem, id-drittijiet tat-tfal u tan-nisa.
24. F'dan il-kuntest, il-Kunsill jilqa' r-reviżjoni reċenti tad-Direttivi dwar l-akkwist pubbliku biex jittiehed kont ahjar tat-thassib ambjentali u soċjali, u tad-Direttiva dwar il-Kontabilità dwar id-divulgazzjoni ta' informazzjoni mhux finanzjarja. Il-Kunsill itenni l-appell tiegħu biex tissahha id-dimensjoni esterna tar-Responsabbiltà Soċjali Korporattiva u tal-implimentazzjoni tal-Prinċipji Gwida tan-NU dwar in-negozju u d-drittijiet tal-bniedem, b'mod partikolari permezz tal-Istrateġija dwar ir-Responsabbiltà Soċjali tal-Kumpanniji u l-Pjan ta' Azzjoni dwar id-Drittijiet tal-Bniedem u d-Demokrazija, it-tnejn li huma attwalment taħt rieżami, u permezz tal-Linji gwida tal-OECD għall-Intrapriżi Multinazzjonali.

Koordinazzjoni msahha tal-UE b'appoġġ għall-Iżvilupp tas-Settur Privat: zieda fil-momentum

25. Il-Kunsill jilqa' l-inizjattiva meħuda mill-Kummissjoni u l-Istati Membri biex jagħmlu mmappjar ta' Żvilupp tas-Settur Privat futur u l-interventi tas-Settur Privat fil-livell nazzjonali u reġjonali. Dan l-immappjar għandu jkun l-ewwel pass ta' agenda aktar ambizzjuża biex tizzied l-effettività tal-ghajnuna tal-UE u tal-Istati Membri f'dan il-qasam u jista' jgħaddem fi programmar kongunt u proċessi relatati ta' diviżjoni tax-xogħol. Il-Kunsill jappella lill-Kummissjoni u lill-Istati Membri biex jikkollaboraw aktar b'mod partikolari fil-qafas ta' interventi futuri ta' diversi reġjuni/pajjiżi fl-Asja, il-Karibew u l-Paċifiku, l-Asja Ċentrali, l-Amerika Latina, il-Viċinat u b'mod partikolari l-Afrika.
26. Il-Kunsill ser iżomm l-iżviluppi f'dan il-qasam taħt rieżami mill-qrib u jappella lill-Kummissjoni u lis-SEAE biex jirrapportaw regolarment, fil-kuntest tar-Rapport Annwali, dwar l-implimentazzjoni tal-azzjonijiet u l-proposti stabbiliti fil-Komunikazzjoni tal-Kummissjoni kif ukoll f'dawn il-Konklużjonijiet u dwar il-kooperazzjoni mas-settur privat b'mod aktar ġenerali, bil-ħsieb li jsir monitoraġġ tal-progress miksub fl-azzjonijiet identifikati."

Pjan ta' azzjoni dwar in-nutrizzjoni

Il-Kunsill adotta l-konklużjonijiet li ġejjin dwar il-pjan ta' azzjoni dwar in-nutrizzjoni:

- "1. Il-Kunsill ifakkar fil-Konklużjonijiet tiegħu tat-28 ta' Mejju 2013, li approvaw l-Komunikazzjoni "Intejbu n-Nutrizzjoni Materna u dik tat-Tfal fl-Assistenza Esterna: Qafas Politiku tal-UE"¹ u stieden lill-Kummissjoni sabiex tiżviluppa Pjan ta' Azzjoni li jistabbilixxi kif ser teżegwixxi l-għan tagħha dwar in-nuqqas ta' żvilupp.

Introduzzjoni

2. Il-Kunsill jenfasizza mill-ġdid it-tħassib tiegħu dwar il-livelli persistenti ta' malnutrizzjoni, speċjalment fil-pajjiżi li qed jiżviluppaw, fejn l-Istati għandhom quddiemhom piż triplu ta' nuqqas ta' nutrizzjoni, nutrizzjoni żejda u nuqqasijiet ta' mikronutrijenti. Il-kawża kumplessi u multidimensjonali tal-malnutrizzjoni jehtiegu approċċ olistiku u bbażat fuq id-drittijiet tal-bniedem, b'attenzjoni partikolari fuq in-nisa u t-tfal. Il-Kunsill jafferma mill-ġdid l-importanza li jissahhu s-sinergiji bejn l-atturi umanitarji u ta' żvilupp u jilqa' l-isforzi li għaddejjin bhalissa f'dan ir-rigward. B'mod partikolari, il-Kunsill jinkoraġġixxi l-adozzjoni ta' approċċi li jibnu reżiljenza fil-livelli kollha, filwaqt li jżomm f'moħħu l-Pjan ta' Azzjoni għar-Reżiljenza fil-Pajjiżi li għandhom it-Tendenza jesperjenzaw il-Kriżijiet 2013-2020 li jgħaqqad l-aġenda ta' reżiljenza u l-istudju pilota tal-Patt il-Ġdid għall-Involviment fi Stati Fragli.
3. Il-Kunsill jirrikonoxxi li l-ġuħ u l-malnutrizzjoni huma kemm kawża kif ukoll konsegwenza ta' sottożvilupp. Il-malnutrizzjoni toħloq theddida serja għall-iżvilupp soċjali u t-tkabbir ekonomiku. Min-naħa l-oħra, investiment fin-nutrizzjoni jagħti lura riżultati soċjali, ekonomiċi u produttivi pożittivi. Il-malnutrizzjoni tikkostitwixxi waħda mill-ikbar sfidi globali attwali li għandha quddiemha l-komunità internazzjonali fil-ġlieda tagħha kontra l-faqar, li żżid l-inugwaljanza u l-eskluzjoni soċjali.
4. Il-Kunsill għalhekk jappella lill-UE u lill-Istati Membri tagħha biex jappoġġaw l-isforzi ta' pajjiżi shab li għandhom piż kbir ta' malnutrizzjoni biex ipoġġu s-sigurtà tal-ikel u n-nutrizzjoni fuq quddiem tal-aġenda politika. F'dan ir-rigward il-Kunsill jappella wkoll għall-attenzjoni partikolari u konsiderazzjoni komprensiva tas-sigurtà tal-ikel u nutrizzjoni mtejbja fil-qafas għal wara l-2015, filwaqt li jinnota l-proposti f'dan ir-rigward li jinsabu fir-Rapport tal-Grupp ta' Hidma Miftuh dwar l-Għanijiet ta' Żvilupp Sostenibbli. Interventi ta' nutrizzjoni għandhom ifittxu li jindirizzaw id-dimensjoni usa' ta' malnutrizzjoni, inkluż il-piż żejjed u mard li ma jittehidx li huwa relatat mad-dieta. Il-promozzjoni ta' standards internazzjonali dwar ikel sikur u bla periklu għandhom jingħataw prijorità wkoll.

¹ Dok. 7521/13

5. Il-Kunsill iheggegħ lill-partijiet kkonċernati rilevanti kollha biex jaqdu r-rwol rispettiv tagħhom fl-implimentazzjoni effettiva tal-impenji tad-Dikjarazzjoni ta' Ruma dwar in-Nutrizzjoni permezz tal-Qafas għal Azzjoni assoċjat tagħha, adottata fit-Tieni Konferenza Internazzjonali dwar in-Nutrizzjoni tal-2014. Dawn id-dokumenti ser jikkontribwixxi fid-diskussjonijiet b'mod utli fil-kuntest ta' qafas ta' wara l-2015. Approvat mill-UE u l-Istati Membri tagħha, il-Qafas jipprovdi sett ta' azzjonijiet rakkomandati li jwasslu biex jinqered il-għuħ u jipprevjenu kull forma ta' malnutrizzjoni fid-dinja, inkluż li jintlaħqu l-miri globali dwar in-nutrizzjoni stabbiliti mill-Assemblea Dinjija tas-Saħħa għall- 2025.

Dokument ta' Hidma tal-Persunal tal-Kummissjoni "Pjan ta' Azzjoni dwar in-Nutrizzjoni"

6. Il-Kunsill jilqa' l-prezentazzjoni mill-Kummissjoni tal-Pjan ta' Azzjoni dwar in-Nutrizzjoni,¹ li jiffoka fuq in-nuqqas ta' nutrizzjoni u jistabbilixxi kif l-UE tista' tappoġġa bl-aħjar mod lill-pajjiżi shab inkluż fl-ilhuq tal-mira tal-Kummissjoni li tnaqqas in-numru ta' tfal vittmi ta' nuqqas kroniku ta' nutrizzjoni taħt l-età ta' hames snin b'minn tal-anqas 7 miljuni sal-2025.
7. Il-Kunsill jirrikonoxxi li l-kisba tal-mira tal-Assemblea Dinjija tas-Saħħa (WHA) li n-nuqqas ta' żvilupp globali jiġi ridott b'40 % sal-2025 (jiġifieri b'madwar 70 miljun tifel u tifla) timplika żieda sinifikanti fl-isforzi tagħna. Għalhekk il-Kunsill jilqa' l-enfasi tal-Pjan ta' Azzjoni dwar in-Nutrizzjoni fuq il-bżonn li tiżdied r-rata annwali tar-riduzzjoni tan-nuqqas ta' żvilupp lil hinn minn xejriet attwali sabiex il-mira tad-WHA imsemmija hawn fuq tintlaħaq sal-2025. F'dan il-kuntest il-Kunsill jilqa' wkoll il-wegħdiet ta' żieda fl-investiment fin-nutrizzjoni mill-Kummissjoni u xi Stati Membri permezz tal-Patt tal-2013 Nutrizzjoni għat-Tkabbir u fora oħrajn.
8. Il-Kunsill jenfasizza l-htieġa li jiġu indirizzati kemm il-kawżi sottostanti kif ukoll dawk immedjati tan-nuqqas ta' nutrizzjoni, b'enfasi partikolari fuq in-nisa u t-tfal. F'dan ir-rigward, il-Kunsill jilqa' l-impenn tal-Kummissjoni u ta' xi Stati Membri biex jimplimentaw interventi sensittivi għan-nutrizzjoni fis-setturi rilevanti kollha, billi jiġu integrati indikaturi u objettivi tan-nutrizzjoni, fost l-oħrajn, fl-agrikoltura u s-sigurtà tal-ikel, is-saħħa, il-protezzjoni soċjali, l-ilma u s-sanità kif ukoll programmi edukattivi, flimkien ma' programmi speċifiċi ta' nutrizzjoni li jindirizzaw il-kawżi immedjati u l-konsegwenzi tan-nuqqas ta' nutrizzjoni.

¹ Dok. 11718/14

9. In-nuqqas ta' nutrizzjoni huwa fattur prinċipali wara l-prevalenza għolja ta' morbożità u mortalità fit-tfal u ostakolu għall-iżvilupp konjittiv u fiżiku shaħ ta' dawk it-tfal li jegħlbuh. Għalhekk il-Kunsill qed jilqa' l-enfasi speċifika li l-Pjan ta' Azzjoni dwar in-Nutrizzjoni qed jagħmel fuq interventi u politiki mmirati lejn in-nisa u t-tfal, b'mod partikolari fiż-żmien kritiku ta' 1,000 jum ta' opportunità, jiġifieri fuq in-nutrizzjoni tajba għan-nisa tqal u sat-tieni sena tal-wild, u billi tingħata prijorità lin-nisa, it-tfal u l-bniet adoloxxenti, speċjalment f'żoni rurali f'qar u fost l-aktar gruppi vulnerabbli. L-importanza tat-treddiġ tat-trabi bħala parti mill-interventi ta' nutrizzjoni speċifiċi għandhom jiġu enfasizzati. Il-Kunsill jinnota li attenzjoni speċifika għall-Pjan ta' Azzjoni dwar in-Nutrizzjoni ser tingħata biex: (a) jissahħu l-mobilizzazzjoni u l-impenn politiku għan-nutrizzjoni; (b) jiżdiedu l-azzjonijiet fil-livell tal-pajjiżi u (c) jiżdied l-għarfien dwar in-nutrizzjoni.
10. F'dan il-kuntest, il-Kunsill jilqa' l-impenn tal-Kummissjoni u għadd ta' Stati Membri għal zieda fl-azzjonijiet fuq livell ta' pajjiż fil-perijodu 2014-2020. L-interventi mbassra għandhom ikunu sensittivi għad-differenza bejn is-sessi, speċjalment billi jimmiraw għan-nisa u t-tiżi tal-pożizzjoni tagħhom, u għandhom ikunu maħsuba biex jiksbu l-akbar impatt fir-riduzzjoni tan-nuqqas ta' żvilupp u jindirizzaw il-kawżi sottostanti tiegħu; huma għandhom ukoll jibnu l-kapaċità, l-għarfien u l-hiliet, għandhom isahħu u jżidu l-għarfien espert, l-investimenti u l-kontribuzzjonijiet mill-partijiet kkonċernati lokali, il-gvernijiet, is-settur privat, l-istituzzjonijiet ta' għarfien u l-NGOs.
11. Azzjonijiet biex tissahħaħ it-tmexxija, il-governanza u s-sjieda nazzjonali ta' objettivi tan-nutrizzjoni jehtieġu lid-Delegazzjonijiet tal-UE u r-rappreżentazzjonijiet tal-Istati Membri tal-UE biex jinvolvu ruħhom aktar f'dialogu ta' politika u biex jappoġġjaw proċessi nazzjonali u reġjonali. Il-programmazzjoni kongunta tal-UE tipprovdi qafas b'sahħtu għal koordinazzjoni mtejbja tal-interventi ta' nutrizzjoni kif ukoll biex tappoġġja pajjiżi shab biex jiddefinixxu u jimplimentaw politiki nazzjonali dwar in-nutrizzjoni, partikolarment f'pajjiżi b'piz għoli ta' nuqqas ta' żvilupp, fejn ikun hemm il-htieġa u l-potenzjal għal promozzjoni u azzjoni komuni. Il-Kunsill jilqa' l-impenn tal-Pjan ta' Azzjoni għall-iżgurar tas-sinergija u l-koerenza bejn il-politiki u l-programmi ta' kull pajjiż fuq naħa, u inizjattivi reġjonali u internazzjonali fuq in-naħa l-oħra.
12. Il-Kunsill ihegġeġ l-allinjament tal-interventi tal-Istati Membri fl-istrategiji nazzjonali eżistenti ta' pajjiżi shab u koordinazzjoni mill-qrib mal-Pjan ta' Azzjoni dwar in-Nutrizzjoni tal-Kummissjoni u inizjattivi oħra internazzjonali. Għandhom jissahħu l-mekkaniżmi ta' koordinazzjoni eżistenti, bħall-Moviment SUN, u l-Kumitat dwar is-Sigurtà Alimentari Dinjija. Għandha tingħata konsiderazzjoni għall-hidma ta' kumitati oħra rilevanti tan-NU, bħall-Kumitat Permanenti dwar in-Nutrizzjoni. B'mod partikolari l-Kunsill jilqa' l-fatt li 54 pajjiż b'pizijiet tqal ta' nuqqas ta' nutrizzjoni issa ngħaqdu mal-moviment Sun u qed juru impenn politiku biex tittejjeb in-nutrizzjoni.

13. Bħala parti mill-Pjan ta' Azzjoni, il-Kunsill jappoġġa l-proposta tal-Kummissjoni biex jithejjew dokumenti dwar il-pajjiżi li juru r-riżultati mistennija. Obiettivi tan-nutrizzjoni għandhom ikunu inkorporati b'mod konsistenti fit-tfassil tal-programm filwaqt li l-kriterji u l-indikaturi tan-nutrizzjoni għandhom ikunu inklużi u ssorveljati. Barra minn hekk, il-Kunsill jappoġġa l-intenzjoni tal-Kummissjoni li ssahha is-sistemi ta' ġestjoni tal-informazzjoni nazzjonali dwar in-nutrizzjoni, li tipprovdi kontabilità għar-riżultati tal-valutazzjoni tal-impatt u li tikkomunikahom, ukoll fil-livell tal-qasam, tal-Pjan ta' Azzjoni. L-informazzjoni ġġenerata tista' sservi wkoll biex tikkontribwixxi r-riżultati għar-Rapport annwali Globali dwar in-Nutrizzjoni. Data preċiża fuq livell tal-pajjiż ser tgħin fit-tehd tad-deċiżjonijiet, l-allokazzjoni tar-riżorsi u l-iżvilupp tal-politika mill-awtoritajiet nazzjonali barra li tipprovdi l-kontabilità għar-riżultati tal-implimentazzjoni tal-Pjan ta' Azzjoni, u tikkomunikahom, f'livell globali u nazzjonali."

Rapport Annwali dwar il-politiki ta' żvilupp u għajnuna esterna tal-UE

Il-Kunsill adotta l-konkluzjonijiet li ġejjin dwar ir-rapport annwali dwar il-politiki ta' żvilupp u għajnuna esterna tal-Unjoni Ewropea u l-implimentazzjoni tagħhom fl-2013:

- "1. Il-Kunsill jilqa' r-Rapport Annwali tal-2014 dwar il-politiki ta' żvilupp u għajnuna esterna tal-Unjoni Ewropea u l-implimentazzjoni tagħhom fl-2013.¹ Ir-rapport jirrappreżenta kontribut ewlieni għat-tishih tal-kontabbiltà u t-trasparenza. Dan iservi biex jikkomunika u juri l-konċentrazzjoni fuq ir-riżultati tal-politika ta' żvilupp tal-UE.
2. Il-Kunsill japprezza n-natura komprensiva tal-analiżi ġeografika u dik tematika fir-rapport, inkluż ir-rapportar dwar il-valuri fundamentali, u l-konċentrazzjoni fuq il-progress fil-kisba tal-għanijiet ta' żvilupp fuq perijodu twil tal-UE kif ukoll fuq kif il-prinċipji li jinsabu fl-Aġenda għall-Bidla ssarrfu fi strateġiji u interventi għall-iżvilupp.
3. Il-Kunsill jinnota l-progress importanti li sar fuq l-ipprogrammar kongunt li rriżulta bħala element ewlieni tal-kontribut tal-UE għall-aġenda tal-effettività tal-għajnuna, u jishaq dwar il-htieġa li jiġi rappurtat b'mod speċifiku dwar it-tagħlimiet meħuda f'rapporti futuri.
4. Il-Kunsill jilqa' l-isforzi kontinwi fil-qasam tal-Koerenza tal-Politiki għall-Iżvilupp (PCD), fejn jiġu rapportati firxa wiesgħa ta' azzjonijiet, inkluż fil-livell tal-pajjiżi, u partikolarment fir-rigward tat-tishih tal-baži ta' evidenza, is-sensibilizzazzjoni u t-taħriġ.

¹ Dok. 12570/14.

5. Il-Kunsill jikkondividi l-enfasi fuq ir-rappurtar dwar il-kooperazzjoni ma' atturi mhux statali u awtoritajiet lokali kif ukoll fuq ir-rwol tas-settur privat u jilqa' rappurtar aktar estensiv dwar kooperazzjoni pubblika-privata fil-gejjieni. L-isforzi biex isir rappurtar dwar l-implimentazzjoni tal-Patt Ġdid għall-Involvement fi Stati Dgħajfa ġew innotati b'mod pożittiv.
6. Il-Kunsill jinkoraġġixxi lill-Kummissjoni biex tinkludi informazzjoni aktar speċifika fir-rapporti annwali li jmiss dwar il-programmi ta' appoġġ baġitarju, inklużi x-xejriet fl-iżborsament, is-sehem tal-appoġġ baġitarju ġenerali u l-programmi ta' appoġġ baġitarju għas-setturi fl-istrumenti finanzjarji ewlenin. Ir-rappurtar għandu jinkludi kif l-impenn u r-rekord tal-pajjiż sieħeb f'dak li jirrigwarda d-demokrazija, id-drittijiet tal-bniedem u l-istat tad-dritt tqiesu fid-deċiżjonijiet biex jingħata appoġġ baġitarju. Għandu jagħti tagħrif ukoll dwar kif tqieset il-htieġa li jiġu pprovduti s-servizzi bażiċi essenzjali u li dak il-provvediment jithares, partikolarment lill-ifqar u l-aktar vulnerabbli, kif spjegat fil-Konklużjonijiet tal-Kunsill dwar l-appoġġ baġitarju ta' Mejju 2012,¹ u kif it-tliet tipi ġodda ta' appoġġ baġitarju kkontribwixxew, fuq perijodu medju/twil, għat-tnaqqis fil-faqar, l-iżvilupp sostenibbli u t-titjib fil-governanza f'dawn il-pajjiżi shab.
7. Il-Kunsill jappella lill-Kummissjoni biex teżamina l-progress, fir-rapport annwali li jmiss, fuq il-kisba tal-Għanijiet ta' Żvilupp tal-Millennju, filwaqt li tislet tagħlimiet għat-tranżizzjoni għall-Għanijiet ta' Żvilupp Sostenibbli.
8. Il-Kunsill jistieden lill-Kummissjoni u lis-SEAE biex jikkonċentraw aktar, f'rapporti annwali futuri, fuq il-prevenzjoni u l-ġlieda kontra l-korruzzjoni, l-approċċ komprensiv għall-kunflitti u l-kriżijiet esterni u l-appoġġ tal-UE għal bidla sostenibbli f'soċjetajiet fi tranżizzjoni. Il-Kunsill jilqa' wkoll rappurtar dwar kooperazzjoni ddelegata.
9. Għandu jkun hemm konċentrazzjoni kontinwa fuq il-konformità mal-impenn biex mill-inqas 20% tal-ġajnuna tal-UE għall-appoġġ tal-inkluzjoni soċjali u l-iżvilupp uman u 20% tan-nefqa tal-UE fuq azzjonijiet rilevanti għall-klima, inkluż l-enerġija sostenibbli, il-bini ta' ekonomija li tuża livell baxx ta' karbonju u li hi effiċjenti fl-użu tar-riżorsi, kif ukoll l-agrikoltura sostenibbli, ir-reżiljenza u l-adattament.
10. Il-Kunsill jappella lill-Kummissjoni biex issaħħaħ ir-rappurtar dwar l-ugwaljanza bejn is-sessi. Tiġi apprezzata attenzjoni lill-azzjoni tal-UE biex jinhareġ il-potenzjal tal-bniet u n-nisa.
11. Il-Kunsill itenni b'qawwa l-htieġa li jkompli jittejjeb ir-rappurtar dwar ir-riżultati u l-impatt tal-ġajnuna tal-UE għall-iżvilupp, għall-modalitajiet kollha ta' ġajnuna, biex ikun hemm rabta aktar b'saħħitha bejn l-għanijiet u r-riżultati, u qed jistenna b'interess it-titjib li ser jirriżulta mill-Qafas ta' Riżultati tal-Iżvilupp u l-Kooperazzjoni tal-UE għar-rapporti annwali li ġejjin."

¹ Dok. 9371/12.

Ftehim ta' Shubija Ekonomika mal-Afrika tal-Punent

Il-Kunsill awtorizza, f' isem l-UE, l-iffirmar u l-applikazzjoni proviżorja tal-Ftehim ta' Shubija Ekonomika bejn l-UE u l-Istati tal-Afrika tal-Punent, il-Komunità Ekonomika tal-Istati tal-Afrika tal-Punent (ECOWAS) u l-Unjoni Ekonomika u Monetarja tal-Afrika tal-Punent (UEMOA).

AFFARIJJIET BARRANIN

Relazzjonijiet bejn l-UE u l-Ukraina

Il-Kunsill stabbilixxa l-pożizzjoni tal-UE għall-ewwel laqgħa tal-Kunsill ta' Assoċjazzjoni UE - Ukraina.

Voluntiera tal-Għajnuna tal-UE

Il-Kunsill ikkonferma li ma għandu l-ebda intenzjoni li joġġezzjona għal att delegat tal-Kummissjoni li jistabbilixxi standards dwar voluntiera kandidati u voluntiera tal-għajnuna tal-UE.
